

## दिल्ली की कंपनी के नाम से बन रही थी नकली टॉफी

कंपनी को इसकी जानकारी मिली तो अपने कर्मचारियों को ग्राहक बनाकर कारखाने पर सौदे के लिए भेजा, जिन्होंने सारे सबूत जुटाने के बाद जनकगंज पुलिस को जानकारी दी

Rahul Aditya Rai

November, 27 • 01:40 PM

Gwalior, Gwalior, Madhya Pradesh, India



दिल्ली की कंपनी के नाम से बन रही थी नकली टॉफी

ग्वालियर। बेलदारों का पुरा, समाधिया कॉलोनी में दिल्ली की कंपनी के नाम से नकली टॉफी, गोली बनाने का कारखाना पकड़ा है। कंपनी को इसकी जानकारी मिली तो अपने कर्मचारियों को ग्राहक बनाकर कारखाने पर सौदे के लिए भेजा, जिन्होंने सारे सबूत जुटाने के बाद जनकगंज पुलिस को जानकारी दी, जिस पर पुलिस ने उन्हें साथ लेकर दबिश दी। कारखाने से करीब 75 हजार के नकली रैपर, गोली टॉफी और मशीनें जब्त की गई हैं।

पुलिस ने बताया कि दिनेश इसरानी बेलदारों का पुरा, समाधिया कॉलोनी में अनुराग फूड प्रोडक्ट दिल्ली के नाम से नकली टॉफी बना रहा था। कंपनी के कर्मचारी चेतन नारायण सिंह ने सोमवार रात को नकली कारखाने के ठिकाने और उसमें चल रहे धंधे के बारे में बताया। वहां लेबर मशीनों से नकली टॉफी, खट्टी-मीठी गोली बना रही थी और धड़ल्ले से अनुराग फूड के रैपर में उनकी पैकिंग चल रही थी।

जनकगंज टीआइ ज्ञानेन्द्र सिंह ने बताया कि कारखाना संचालक दिनेश इसरानी निवासी समाधिया कॉलोनी पर कॉपी राइट एक्ट के तहत केस दर्ज किया है।

### यह हुआ बरामद

कारखाने में टॉफी रखने के लिए एबीसीडी, बिल्लीआंटी के कार्टन, रैपर रखे मिले। बिल्ली आंटी के नाम से बिकने वाली टॉफी के रैपर के दो रोल और धमाका पाऊच के 14,580 नग भी बरामद हुए हैं। इनकी कीमत करीब 72,500 रुपए है।

Source: <https://www.patrika.com/gwalior-news/fake-toffee-was-being-made-in-the-name-of-delhi-company-5424405/>